



శ్రీశంకరాచార్య విరచిత
॥ భజగోవిందం ॥

ఎక్కడన్నా తప్పులు కనపడితే సరిదిద్దమని ప్రార్థన

షీ వంశీ

Keywords: Bhajagovindam, Sankaracharya, Adi sankara, Vishnu

www.maganti.org

Vamsi M Maganti

contact@maganti.org

శ్రీః

॥ భజగోవిందం ॥

భజ గోవిందం భజ గోవిందం
గోవిందం భజ మూఢమతే।
సంప్రాప్తే సన్నిహితే కాలే
న హి న హి రక్షతి డుకృష్కారణే ॥ 1 ॥

మూఢ జహిహి ధనాగమతృష్ణాం
కురు సద్బుద్ధిం మనసి వితృష్ణాం।
యల్లభసే నిజకర్మోపాత్తం
విత్తం తేన వినోదయ చిత్తం ॥ 2 ॥

నారీస్తనభర నాభీదేశం
దృష్ట్వా మాగామోహవేశం।

ఏతన్మాంసావసాది వికారం
మనసి విచింతయ వారం వారం॥ 3॥

నలినీదలగత జలమతి తరలం
తద్వజ్జీవితమతిశయచపలం।
విద్ధి వ్యాధ్యభిమానగ్రస్తం
లోకం శోకహతం చ సమస్తం॥ 4॥

యావద్విత్తోపార్జన సక్తః
తావన్నిజ పరివారో రక్తః।
పశ్చాజ్జీవతి జర్జర దేహే
వార్తాం కోఽపి న పృచ్ఛతి గేహే॥ 5॥

యావత్పవనో నివసతి దేహే
తావత్పృచ్ఛతి కుశలం గేహే।

గతవతి వాయో దేహిపాయే
భార్యా బిభ్యతి తస్మిన్కాయే || 6 ||

బాలస్తావత్క్రిడాసక్తః
తరుణస్తావత్తరుణీసక్తః |
వృద్ధస్తావచ్ఛింతాసక్తః
పరమే బ్రహ్మణి కోఽపి న సక్తః || 7 ||

కా తే కాంతా కస్తే పుత్రః
సంసారోఽయమతీవ విచిత్రః |
కస్య త్వం కః కుత ఆయాతః
తత్త్వం చింతయ తదిహ భ్రాతః || 8 ||

సత్సంగత్వే నిస్సంగత్వం
నిస్సంగత్వే నిర్మోహత్వం |
నిర్మోహత్వే నిశ్చలత్వం
నిశ్చలత్వే జీవన్ముక్తిః || 9 ||

వయసి గతే కః కామవికారః
శుష్కే నీరే కః కాసారః |
క్షీణే విత్తే కః పరివారః
జ్ఞాతే తత్త్వే కః సంసారః || 10 ||

మా కురు ధన జన యౌవన గర్వం
హరతి నిమేషాత్కాలః సర్వం |
మాయామయమిదమఖిలం బుధ్వా
బ్రహ్మపదం త్వం ప్రవిశ విదిత్వా || 11 ||

దినయామిన్యో సాయం ప్రాతః
శిశిరవసంతౌ పునరాయాతః |

కాలః క్రీడతి గచ్ఛత్యాయుః
తదపి న ముంచత్యాశావాయుః॥ 12 ॥

కా తే కాంతా ధనగతచింతా
వాతుల కిం తవ నాస్తి నియంతా।
త్రిజగతి సజ్జనసంగతిరేకా
భవతి భవార్ణవతరణే నౌకా॥ 13 ॥

జటిలో ముండీ లుంఛితకేశః
కాషాయాంబరబహుకృతవేషః।
పశ్యన్నపి చన పశ్యతి మూఢో
హ్యుదరనిమిత్తం బహుకృతవేషః॥ 14 ॥

అంగం గలితం పలితం ముండం
దశనవిహీనం జాతం తుండం।
వృద్ధో యాతి గృహీత్వా దండం
తదపి న ముంచత్యాశాపిండం॥ 15 ॥

అగ్రే వహ్నిః పృష్ఠే భాను
రాత్రౌ చుబుకసమర్పితజానుః।
కరతలభిక్షస్తరుతలవాసః
తదపి న ముంచత్యాశాపాశః॥ 16 ॥

కురుతే గంగాసాగరగమనం
వ్రతపరిపాలనమథవా దానం।
జ్ఞానవిహీనః సర్వమతేన
ముక్తిం న భజతి జన్మశతేన॥ 17 ॥

సుర మందిర తరు మూల నివాసః
శయ్యా భూతలమజినం వాసః।

సర్వ పరిగ్రహ భోగ త్యాగః
కస్య సుఖం న కరోతి విరాగః॥ 18 ॥

యోగరతో వా భోగరతో వా
సంగరతో వా సంగవిహీనః।
యస్య బ్రహ్మణి రమతే చిత్తం
నందతి నందతి నందత్యేవ॥ 19 ॥

భగవద్ గీతా కించిదధీతా
గంగా జలలవ కణికాపీతా।
సకృదపి యేన మురారి సమర్చా
క్రియతే తస్య యమేన న చర్చా॥ 20 ॥

పునరపి జననం పునరపి మరణం
పునరపి జననీ జరరే శయనం।
ఇహ సంసారే బహుదుస్తారే
కృపయాఽపారే పాహి మురారే॥ 21 ॥

రథ్యా చర్పట విరచిత కంఠః
పుణ్యాపుణ్య వివర్జిత పంఠః।
యోగీ యోగనియోజిత చిత్తో
రమతే బాలోన్మత్తవదేవ॥ 22 ॥

కస్త్యం కోఽహం కుత ఆయాతః
కా మే జననీ కో మే తాతః।
ఇతి పరిభావయ సర్వమసారం
విశ్వం త్యక్త్వా స్వప్న విచారం॥ 23 ॥

త్వయి మయి చాన్యత్రైకో విష్ణుః
వ్యర్థం కుప్యసి మయ్యసహిష్ణుః।

భవ సమచిత్తః సర్వత్ర త్వం
వాంఛస్యచిరాద్యది విష్ణుత్వం॥ 24 ॥

శత్రౌ మిత్రే పుత్రే బంధౌ
మా కురు యత్నం విగ్రహసంధౌ ।
సర్వస్మిన్నపి పశ్యాత్మానం
సర్వత్రో త్సృజ భేదాజ్ఞానం॥ 25 ॥

కామం క్రోధం లోభం మోహం
త్యక్త్వాఽత్మానం భావయ కోఽహం ।
ఆత్మజ్ఞాన విహీనా మూఢాః
తే పచ్యంతే నరకనిగూఢాః॥ 26 ॥

గేయం గీతా నామ సహస్రం
ధ్యేయం శ్రీపతి రూపమజస్రం ।
నేయం సజ్జన సంగే చిత్తం
దేయం దీనజనాయ చ విత్తం॥ 27 ॥

సుఖతః క్రియతే రామాభోగః
పశ్చాద్ధంత శరీరే రోగః ।
యద్యపి లోకే మరణం శరణం
తదపి న ముంచతి పాపాచరణం॥ 28 ॥

అర్థమనర్థం భావయ నిత్యం
నాస్తితతః సుఖలేశః సత్యం ।
పుత్రాదపి ధన భాజాం భీతిః
సర్వత్రైషా విహితా రీతిః॥ 29 ॥

ప్రాణాయామం స్రత్యాహారం
నిత్యానిత్య వివేకవిచారం ।

జుప్యసమేత సమాధివిధానం
కుర్వవధానం మహాదవధానం ॥ 30 ॥

గురుచరణాంబుజ నిర్భర భక్తిః
సంసారాదచిరాద్భవ ముక్తిః।
నేంద్రియమానస నియమాదేవం
ద్రక్ష్యసి నిజ హృదయస్థం దేవం ॥ 31 ॥

॥ ఇతి భజగోవిందం సంపూర్ణం ॥

www.maganti.org
Vamsi M Maganti
contact@maganti.org